

జీవన్ రెడ్డితో ఫలించని పిసిసి చీఫ్ దౌత్యం



- పార్టీ వీడియో కోలన మహేశ్ గౌడ్
- నిర్ణయం ఎవరి చేతుల్లోనూ లేదన్న జీవన్ రెడ్డి
- తనను పార్టీలో కావాలనే దూరం పెట్టారన్న ఆవేదన
- నేడు పార్టీ కార్యకర్తలతో భేటీకి పిలుపు



పార్లమెంటులో వైసిపికి 11 వనంబర్ గది

- కంగారుతో మార్కెట్ లో స్వీకర్ కు వినతి
- ఢిల్లీలోని పార్లమెంటు భవనంలో గదుల
- కేటాయింపు వ్యవహారం 12 నంబరు కేటాయిస్తూ ఆదేశాలు

గెలుపే లక్ష్యంగా స్థానిక పోరుకు సిద్ధమవుండి

పునర్విభజనపై వాస్తవిక దృక్పథంతో ముందుకు వెళ్దాం నిలబడిన ప్రతి చోటా జనసేన జెండా ఎగిరేలా కష్టపడండి నియోజకవర్గాల అభివృద్ధికి ప్రత్యేక ప్రణాళికతో ముందుకు వెళ్ళాలి వారంలో ఒకరోజు ప్రజల నుంచి అర్జీలు స్వీకరించడం తప్పనిసరి పార్టీ బలంగా ఉంటేనే ప్రజాప్రతినిధులు బలంగా ఉంటారు పార్టీ నేతలకు జనసేనాని పవన్ కళ్యాణ్ దిశానిర్దేశం



విజయవాడ, సీమకిరణం
నియోజకవర్గాల పునర్విభజన వల్ల అవకాశాలు మరింత పెరుగుతాయని జనసేన అధినేత, ఏపీ డిప్యూటీ సీఎం పవన్ కళ్యాణ్ అన్నారు. విజయవాడలోని ఓ ప్రైవేటు హోటల్లో పార్టీ ఎమ్మెల్యేలు, ఎంపీలు, ఎమ్మెల్యేలతో ఆయన సుమారు మూడు గంటలకు పైగా సమావేశమయ్యారు. పార్టీ బలోపేతంపై చర్చించారు. సభ్యత్వ నమోదు, పార్టీ కమిటీలపై చర్చించారు. నియోజకవర్గాల్లో సమస్యలపై ఆరా తీశారు. కమిటీల ఏర్పాటు విషయంలో పితాపురం మోడల్ ని మిగతా నియోజక వర్గాల్లోనూ అమలు చేయాలని సూచించారు. కూటమి పార్టీల సయోధ్య విషయంలో దిశానిర్దేశం చేశారు. పార్టీ ఎమ్మెల్యేలు, ఎమ్మెల్యేలతో సమావేశమై పలు ముఖ్య అంశాలపై చర్చించారు. క్షేత్రస్థాయిలో పార్టీ పరిస్థితులు, తాజా రాజకీయ పరిణామాలపై సమగ్రంగా చర్చించి నేతలకు పవన్ దిశానిర్దేశం చేశారు. నియోజక వర్గాల పునర్విభజన (డీఎలమిటేషన్) అంశంలో ప్రజా ప్రయోజనమే లక్ష్యంగా, వాస్తవిక దృక్పథంతో ప్రజాప్రతినిధులు ముందుకు వెళ్లాలని పవన్ కళ్యాణ్ ఉద్ఘాటించారు. నిబంధనలకు అనుగుణంగా, ప్రజాప్రయోజనమే పరమార్థంగా, సహేతుకంగా పునర్విభజన జరిగేలా జనసేన ప్రజా ప్రతినిధులు ముందుకు వెళ్లాలని సూచించారు. ముఖ్యంగా జనసేన ప్రజాప్రతినిధులు అన్ని వర్గాలకు చేరువలో (రీవ్ అప్ టు) ఉంటూ... నియోజక వర్గాల్లో ప్రజలకు అందుబాటులో ఉండేలా దీర్ఘకాలిక ప్రణాళిక రూపొందించుకోవాలని సూచించారు. రాష్ట్ర మంత్రులు, పార్లమెంట్ సభ్యులు, శాసనసభ్యులు, శాసనమండలి సభ్యులతో మంగళవారం విజయవాడలో సమావేశమయ్యారు. కేంద్ర ప్రభుత్వం తీసుకున్న నియోజక వర్గాల పునర్విభజన నిర్ణయం వల్ల రాష్ట్రంలో అసెంబ్లీలో పాల్గొనే స్థానాలు పెరుగుతాయి.

మతం మారితే ఎస్సీ హక్కులు కోల్పోతారు


- క్రిష్టియాలిటీలో కుల వ్యవస్థ లేదు
- క్రిష్టియన్ మతం స్వీకరిస్తే ఎస్సీ, ఎస్టీ హక్కులు ఉండవు
- హిందువుల, సిక్కు, బౌద్ధ మతస్థులకే కుల హక్కులు
- ఎపి హైకోర్టు తీర్పును సమర్థించిన సుప్రీం కోర్టు



న్యూఢిల్లీ, సీమకిరణం
మతమార్పిడికి సంబంధించి సుప్రీంకోర్టు కీలక తీర్పు వెలువరించింది. మతం మారిన ఎస్సీలకు ఆ హోదా ఉండదని స్పష్టం చేసింది. క్రిష్టియన్ లోకి మారిన వారికి ఎస్సీ కింద లభించే వెనలుబాటు ఉండదని తేల్చింది. మతం మారితే తరవాత అట్రాసిటీ చట్టం కింద కేసులపై సుప్రీంకోర్టు కీలక ఉత్తర్వులు జారీ చేసింది. క్రైస్తవంలోకి మారిన వారు ఎస్సీ హక్కులు పొందలేరని స్పష్టం చేసింది. హిందువులు, బౌద్ధులు, సిక్కులు మాత్రమే ఆ హక్కులు పొందుతారని పేర్కొంది. ఈ వ్యవహారంలో ఆంధ్రప్రదేశ్ హైకోర్టు ఇచ్చిన తీర్పును సుప్రీంకోర్టు సమర్థించింది. ఏపీ హైకోర్టు ఇచ్చిన తీర్పును సవాల్ చేస్తూ చింతాడ ఆనంద్ అనే వ్యక్తి దాఖలు చేసిన పిటిషన్ పై అత్యున్నత న్యాయస్థానం విచారణ చేపట్టి.. మంగళవారం తుది ఉత్తర్వులు జారీ చేసింది. బాపట్ల జిల్లా పిట్టలవానిపాలెంలో పాస్టర్ చింతాడ ఆనంద్ ఎటువంటి అనుమతులు లేకుండా చర్చి నిర్వహించడంపై అక్కల రామిరెడ్డితో పాటు స్థానికులు అభ్యంతరం తెలిపారు. వారిపై అట్రాసిటీ నిరోధక చట్టం కింద ఆనంద్ కేసు పెట్టారు. ఆ కేసును కొట్టివేయాలంటూ రామిరెడ్డి, స్థానికులు ఏపీ హైకోర్టును ఆశ్రయించారు. చింతాడ ఆనంద్ పాస్టర్ గా పనిచేస్తుండటంతో క్రైస్తవమతాన్ని.. రాజ్యాంగం ప్రకారం షెడ్యూలు కులాలకు సంబంధం ఉండదని రామిరెడ్డి తరపు న్యాయవాదులు వాదనలు వినిపించారు. పుట్టుకతో హిందువు అయినా.. క్రైస్తవం స్వీకరించడంతో ఆనంద్ షెడ్యూల్ కులానికి చెందరని కోర్టు దృష్టికి తీసుకెళ్లారు. అట్రాసిటీ చట్టంలోని సెక్షన్లు ఆయనకు వర్తించవని, ఫిర్యాదు చట్ట వ్యతిరేకమని.. తమపై పెట్టిన కేసుకు విచారణార్హత లేదని వాదించారు. రామిరెడ్డి తరపు న్యాయవాదులు వాదనలను హైకోర్టు పరిగణనలోకి తీసుకుంది. క్రైస్తవ మతంలో కులవ్యవస్థ లేదని పేర్కొంది.

అమరావతిలో మరోమారు అగ్గిప్రమాదం

- వరుస ప్రమాదాలపై చంద్రబాబు అనుమానం
- దర్యాప్తు చేసి నిగ్గు తేల్చాలని ఆదేశం



అమరావతి, సీమకిరణం
:రాజధాని అమరావతిలో మరోసారి భారీ అగ్గిప్రమాదం జరిగింది. సోమవారం రాత్రి రాయపూడి సమీపంలో ప్రిన్సిపల్ సెక్రటరీల భవనాల వద్ద నిర్మాణ ప్రాంగణంలో చోటు చేసుకుంది. కాంట్రాక్టు

సంస్థ మేఘా కంపెనీకి చెందిన ఫ్లాస్టిక్ పైపుల వద్ద అకస్మాత్తుగా నిప్పులు చెలరేగాయి. దీంతో భారీగా మంటలు ఎగిసిపడటంతో ఆ ప్రాంతమంతా దట్టమైన పొగ అలుముకుంది. సమాచారం అందుకున్న పోలీసులు వెంటనే ప్రమాద స్థలికి చేరుకుని సహాయక చర్యలను సమీక్షించారు. ప్రమాదానికి గల కారణాలు తెలియాల్సి ఉంది. కాగా అమరావతిలో ఇటీవల కూడా భారీ అగ్గిప్రమాదం చోటు చేసుకుంది. ఈ నెల 11న ఎల్ అండ్ టీకి చెందిన ఫ్లాస్టిక్ పైపులు తగలబడటంతో కోట్లాది రూపాయల నష్టం జరిగింది. రాజధాని అమరావతిలోని ప్రాంతం రాయపూడిలో జరిగిన అగ్ని ప్రమాద ఘటనపై ముఖ్యమంత్రి నారా చంద్రబాబు నాయుడు సచివాలయంలో మంగళవారం సమీక్ష చేశారు. రాయపూడిలో హెచ్ఎంఓ టవర్ల నిర్మాణం వద్ద మెగా సంస్థకు చెందిన ఫ్లాస్టిక్ పైపులు రాత్రి దగ్గమైన ఘటనపై ప్రాథమిక సమాచారాన్ని ముఖ్యమంత్రికి అధికారులు వివరించారు. రాజధాని ప్రాంతంలో తరుచూ అగ్నిప్రమాదాలు జరగడంపై సీఎం అనుమానాలు వ్యక్తం చేశారు.



ఢిల్లీ అసెంబ్లీ స్పీకర్ కు బెదిలంపు మెయిల్

- మోడీ, అమిత్ షా, జైశంకర్ లను కూడా లోపేస్తామని హెచ్చరిక
- ఢిల్లీ మెట్రో, అసెంబ్లీ లకు బాంబు బెదిరింపులు

జిహాద్ ఎంపి అభివృద్ధికి ప్రణాళికలు

- రూ. 15 వేల కోట్లు నిధులు మంజూరు
- మేడ్చల్ అభివృద్ధిపై దృష్టి పెట్టాలన్న మల్లారెడ్డి
- అసెంబ్లీలో సమాధానం ఇచ్చిన మంత్రి శ్రీధర్ బాబు

హైదరాబాద్, సీమకిరణం బిఆర్ఎస్ ప్రభుత్వం మొదలు పెట్టిన పనులకు తాము నిధులు మంజూరు చేశామని మంత్రి శ్రీధర్ బాబు తెలిపారు. మున్సిపల్ శాఖ అభివృద్ధికి సంబంధించి.. సిఎం రేవత్ రెడ్డి ఓ ప్రణాళికను తీసుకున్నారని అన్నారు. అసెంబ్లీలో సభ్యులు అడిగిన ప్రశ్నల సందర్భంగా శ్రీధర్ బాబు మున్సిపల్ శాఖ అభివృద్ధికి సంబంధించిన విషయంపై మాట్లాడారు. జిహాద్ ఎంపి అభివృద్ధికి రూ. 15 వేల కోట్లు నిధులు మంజూరు చేశామని, రూ. 122 కోట్లు మాత్రమే ఖర్చు చేశారని ఎమ్మెల్యేలు చెప్పారని తెలియజేశారు. 2016 లో ఎస్ఆర్ డిపిని తీసుకువచ్చారని, ట్రాఫిక్ రెడ్డిని దృష్టిలో పెట్టుకుని అభివృద్ధి పనులు చేస్తున్నామని అన్నారు. 15 రోజుల్లో పనులు ప్రారంభిస్తామని శ్రీధర్ బాబు పేర్కొన్నారు. జవహర్ నగర్ ప్రాంతం తన గుండెకాయ అని మంత్రి చామకూర మల్లారెడ్డి తెలిపారు. హైదరాబాద్ చెత్త అంత అక్కడే వేస్తున్నారని అన్నారు. జవహర్ నగర్ డెవిలప్ యార్డ్ సమస్యపై ఆయన ప్రస్తావించారు. ఇన్ చార్జి మంత్రి శ్రీధర్ బాబు అంటే తనకు చాలా అభిమానం అని తెలియజేశారు. చెత్త నుంచి విద్యుత్ తయారీ ఫ్లాంట్ బిఆర్ఎస్ వర్కింగ్ ప్రైసిడెంట్ కెటిఆర్ హయాంలో ఏర్పాటు చేశారని, మేడ్చల్ నియోజకవర్గాన్ని అతలాకుతలం చేశారని విమర్శించారు. జవహర్ నగర్ చెత్తతో రెండున్నర లక్షల మంది అవస్థలు పడుతున్నారని, వాసన భరించలేకపోతున్నారని మండిపడ్డారు.



సంపాదకీయం

సీట్లు పెరిగితే రాజకీయ పార్టీలకు పండగే

రాజకీయ పార్టీలు కోరుకున్నట్లుగానే డి.టి.ఎం.ఎస్.కు రంగం సిద్ధం అవుతోంది. దీంతో పార్లమెంట్ సీట్లు, అసెంబ్లీ సీట్లు పెరగడం ద్వారా రాజకీయ పార్టీలకు బహుళ ప్రయోజనం కలుగుతుంది. ఆయా పార్టీలకు మరొకరిని ఎంపిలు, ఎమ్మెల్యేలు వచ్చే అవకాశం ఉంటుంది. అందుకే పునర్విభజన జరితే బాగా ఆసందించేది రాజకీయ పార్టీలు తప్ప ప్రజలు కాదు. ఈ విభజన ద్వారా సీట్లు పెరిగితే ప్రజలకు ఒరిగేదేమీ లేదు. రాజకీయ నాయకుల్లో రిజర్వేషన్లు పెట్టాలి. గతంలో ఎంపిలుగా, ఎమ్మెల్యేలుగా పోటీ చేసిన వారు మరోమారు ఆ పదవులకు అనర్హులుగా ప్రకటించాలి. ఈ బిల్లులో అలాటి ప్రతిపాదన ఏదైనా పెడితే మంచిది. కేవలం రెండు టర్మ్లై పదవి అన్న రూల్ రావాలి. కానీ ఈ చట్టం తెస్తున్నవారు, తేవాలని కోరుకుంటున్న వారంతా పదవులకు అతుక్కుపోయిన వారే. అందువల్ల ఇప్పట్లో ఇది సాధ్యం కాదు. ఎంపిలు, ఎమ్మెల్యేలు పెరిగితే దేశం మీద మరింత ఆర్థిక భారం పడనుంది. వారి జీతభత్యాలు, పెన్షన్లు తడిసి మోపెడు అవుతాయి. ఇదంతా ప్రజలు కట్టే పన్నులనుంచే చెల్లిస్తారు. కనీసం ప్రజాప్రతినిధులకు జీతభత్యాలు, పెన్షన్లు లేకుండా చేసినా మంచిదే. రెండేసి పెనషన్లు ముందుగా ఎత్తాలి. అదికూడా చేస్తారని అనుకోవడానికి లేదు. దేశం ఏమయినా ఫర్వాలేదు.. వీరికి జీతాలు, పెన్షన్లు రావాల్సిందే. అయితే మహిళా రిజర్వేషన్ల వల్ల వారి సీట్లు పెరగడం, వారి టెంట్రినిధ్యం పెరగడం ఒక్కటే ఆసందించదగ్గ విషయం. ఇకపోతే దేశంలో పార్లమెంటు, అసెంబ్లీ నియోజకవర్గాల పునర్విభజనను 2011 జనాభా లెక్కల ఆధారంగా జరిపించాలని కేంద్రం నిర్ణయం తీసుకుంది. అలాగే.. లోక్ సభలో, రాష్ట్రాల శాసనసభల్లో మహిళలకు 33 శాతం కోటా కల్పించే మహిళా రిజర్వేషన్ చట్టాన్ని కూడా 2011 జనాభా లెక్కల ఆధారంగా అమలు చేసేందుకు సిద్ధమైనట్లు తెలుస్తోంది. ప్రస్తుత బడ్జెట్ సమావేశాల్లోనే ఈ మేరకు రాజ్యాంగ సవరణ బిల్లులను ప్రవేశపెట్టే అవకాశాలున్నాయి. ఈ బిల్లుల ఆమోదం కోసం శని, ఆదివారాలు కూడా పార్లమెంట్ సమావేశాలు జరిపించాలని, అవసరమైతే సమావేశాలను ఏప్రిల్ 2 నుంచి మరో వారం వరకు పొడిగించాలని ప్రభుత్వం భావిస్తోంది. దక్షిణాది రాష్ట్రాల జనాభా ప్రాతిపదికన సీట్ల పెంపును వ్యతిరేకించడంతో కేంద్రం ఈ నిర్ణయం తీసుకున్నట్లు తెలుస్తోంది. దీని ప్రకారం ప్రతి రాష్ట్రంలోనూ ఇప్పుడున్న నియోజకవర్గాల్లో 50 శాతం అదనంగా నియోజకవర్గాలు చేరే అవకాశాలున్నాయి. ఫలితంగా లోక్ సభ సభ్యుల సంఖ్య 816కు చేరే అవకాశం ఉంది. 816 సీట్లుతే.. అందులో 273 సీట్లు మహిళలకు రిజర్వు అవుతాయి. తెలుగు రాష్ట్రాల విషయానికి వస్తే.. తెలంగాణలో లోక్ సభ సీట్లు 25 లేదా 26కు, అసెంబ్లీ సీట్లు 178 లేదా 179కి పెరిగే అవకాశాలున్నాయి. ఆంధ్రప్రదేశ్ లో లోక్ సభ స్థానాలు ప్రస్తుతం ఉన్న 25 నుంచి 37-38కి, అసెంబ్లీ సీట్లు 262-263కు పెరగొచ్చు. కేంద్ర హోంమంత్రి అమిత్ షా దీనిపై తెలుగుదేశం, బిజూ జనతాదళ్, వైసీపీ, శివసేన (యూబీటీ), మజ్లీస్ తదితర పార్టీలతో చర్చలు జరిపారు. ఆంధ్రప్రదేశ్ పునర్విభజన చట్టంలో డి.టి.ఎం.ఎస్. కూడా ఉంది. తెలుగు రాష్ట్రాల రాజకీయ నేతలు ఎంతో కాలంగా డి.టి.ఎం.ఎస్. కోసం ఎదురుచూస్తున్నారు. నియోజకవర్గాల పునర్విభజన, సీట్ల పెంపు అన్నీ కూడా 2029 సాధారణ ఎన్నికల నుండి అమలులోకి రానున్నాయి. ఈ పరిణామంతో ఇరు రాష్ట్రాల్లోని ప్రధాన రాజకీయ పార్టీల్లో నూతనోత్సాహం నెలకొంది. రెండు తెలుగు రాష్ట్రాల్లో అప్పుడే లెక్కలు వేసుకుంటున్నారు. నాయకులు కూడా ఇప్పటి నుంచే గ్రౌండ్ ప్రిపేర్ చేసుకుంటారు. బిజెపి కూడా యా రాష్ట్రాల్లో సీట్లు పెరగాలని, తమ ప్రాతినిధ్యం కూడా పెరగాలని కోరుకుంటోంది. ఇటీవల ఢిల్లీలో కేంద్ర మంత్రులు అమిత్ షా, కిరణ్ రిజిజు, అర్జున్ రామ్ మేఘవాల ఆధ్వర్యంలో జరిగిన ఎన్.డి.ఎ. భాగస్వామ్య వక్రాల సమావేశంలో ఈ కీలక నిర్ణయం తీసుకున్నట్లు తెలుస్తోంది. కేవలం తెలుగు రాష్ట్రాలకే పరిమితం కాకుండా, దేశవ్యాప్తంగా లోక్ సభ మరియు అన్ని రాష్ట్రాల అసెంబ్లీ స్థానాలను 50 శాతం మేర పెంచాలని కేంద్రం భావిస్తోంది. దీనికి సంబంధించిన బిల్లును ఈ పార్లమెంట్ సమావేశాల్లోనే ప్రవేశపెట్టేలా పావులు కదుపుతోంది. ఈ క్రమంలో దేశవ్యాప్తంగా లోక్ సభ స్థానాలు 543 నుండి 816కి పెరుగుతాయి. అన్ని రాష్ట్రాల్లోని మొత్తం అసెంబ్లీ స్థానాలు 4,123 నుండి 6,185కి చేరుతాయి. ఇకపై ఎవితో ప్రస్తుతం ఉన్న 175 నుండి 263కి పెరుగుతాయి. ప్రస్తుతం ఉన్న 25 ఎంపి స్థానాలు 38కి పెరుగుతాయి. తెలంగాణలో ప్రస్తుతం ఉన్న 119 నుండి 179కి పెరుగుతాయి. లోక్ సభ స్థానాలు ప్రస్తుతం ఉన్న 17 నుండి 26కి పెరుగుతాయి. నియోజకవర్గాల పునర్విభజనకు 2011 లేదా 2027 జనాభా లెక్కలను ప్రాతిపదికగా తీసుకునే అవకాశం ఉంది. వచ్చే ఏడాది మార్చి నాటికి దేశవ్యాప్తంగా జనగణన పత్రీయ పూర్తి కానుంది. ఆ నివేదిక రాగానే పునర్విభజన పనులను వేగవంతం చేయాలని అధికారులు భావిస్తున్నారు. సాధారణంగా జనాభా నియంత్రణ పాటించిన దక్షిణాది రాష్ట్రాలకు సీట్ల పెంపులో అన్యాయం జరుగుతుందనే ఆందోళన ఉంది. అయితే, అన్ని రాష్ట్రాల్లోనూ సమానంగా 50 శాతం సీట్లు పెంచడం ద్వారా ఈ వ్యత్యాసాన్ని తగ్గించవచ్చని కేంద్రం అంచనా వేస్తోంది. ఈ ప్రతిపాదనపై ప్రతిపక్ష కాంగ్రెస్ మరియు ఇతర మిత్రపక్షాల స్పందన ఎలా ఉంటుందనేది ఇప్పుడు ఆసక్తికరంగా మారింది. అయితే పెంపుదల అందరూ కోరుకుంటున్నదే కనుక ఇందులో ఏకాభిప్రాయం తప్పకుండా వస్తుంది. మిగిలిపోయిన కారాదు.

జీవన్ రెడ్డితో ఫలించని పిసిసి చీఫ్ దౌత్యం

జగిత్యాల, మార్చి 24 తన పదేళ్ల ఒంటరి పోరును పార్టీ అధిష్టానం చిన్నచూపు చూపిందని మాజీ మంత్రి టి.జీ.ఎన్. రెడ్డి ఆవేదన వ్యక్తం చేశారు. తనకు పీసీసీ చీఫ్ పదవి రాకున్నా.. పార్టీ అధికారంలోకి వచ్చినందుకు సంతోషపడ్డారన్నారు. మంగళవారం జగిత్యాలలోని తన నివాసానికి పార్టీ అధిష్టానం పంపిన దూతలతో సమావేశమయ్యారు. ఈ సమావేశం అనంతరం జీవన్ రెడ్డి మాట్లాడుతూ.. రాజకీయాల్లో తనది పూలబాట కాదని.. ముళ్ల బాట అని స్పష్టం చేశారు. పీసీసీ చీఫ్ కాబట్టి రేవంత్ రెడ్డికి ముఖ్యమంత్రి, సీఎల్పీ లీడర్ కాబట్టి భట్టి విక్రమార్కుకు డిప్యూటీ సీఎం పదవి ఇచ్చారన్నారు. కానీ తాను శాసన మండలిలో నేతను అని ఈ సందర్భంగా జీవన్ రెడ్డి గుర్తు చేశారు. మరీ తనకెందుకు అన్యాయం చేశారంటూ కాంగ్రెస్ అధిష్టానం పెద్దలను ఈ సందర్భంగా జీవన్ రెడ్డి సూటిగా ప్రశ్నించారు. పార్టీ ఫిరాయింపుల్లో మనకు బీఆర్ఎస్ అధినేత, మాజీ సీఎం కేసీఆర్ ఆదర్శం కాదు కదా? అంటూ కాంగ్రెస్ నేతలకు ఆయన చరకలంటించారు. పార్టీ అగ్రనేత రాహుల్ గాంధీ ఆలోచనలు ఏమిటి? మనం చేస్తున్నదేమిటంటూ రాష్ట్రంలోని పార్టీ నేతలను ఈ సందర్భంగా ఆయన సూటిగా నిలదీశారు. పార్టీ జాతీయ ప్రధాన కార్యదర్శి కె.సి.వేణుగోపాల్ వంటి నేతలు ఇచ్చిన హామీ అమలు కాకపోతే పార్టీ ఎందుకంటూ జీవన్ రెడ్డి ఈ సందర్భంగా కొంత అసహనం వ్యక్తం చేశారు. అధిష్టానం తనను బుజ్జగించలేదని చెప్పారు. తాను పార్టీ వీడి వెళ్తున్నానని తెలిసి.. అలా వచ్చి వెళ్లారంటూ కాంగ్రెస్ ప్రతినిధుల రాకపై జీవన్ రెడ్డి స్పందించారు. కాంగ్రెస్ పార్టీని వీడడం మాజీ మంత్రి జీవన్ రెడ్డిని కోరామని డి.టి.ఎం.ఎస్. అధ్యక్షుడు మహేశ్ కుమార్ గౌడ్ తెలిపారు. జగిత్యాలలో

జీవన్ రెడ్డితో ప్రభుత్వ విప్ ఆది శ్రీనివాస్, ఏఐసీసీ కార్యదర్శి సచిన్ సాకేవత్తో కలిసి ఆయన సమావేశమయ్యారు. సుదీర్ఘమైన రాజకీయ చరిత్ర, 43 ఏళ్ల అనుభవం ఉన్న నాయకుడు జీవన్ రెడ్డి. ఆయన మాకు తండ్రిలాంటివారు. రాజకీయాల్లో ఆయన సీనియర్ నేత. జీవన్ రెడ్డిని కొన్ని ఇబ్బం దులకు గురయ్యారు. కాంగ్రెస్ పార్టీ ఆయన్ను వదలుకోవడమేకాకలేదు. పార్టీ వీడే అంశంలో పునరాలోచన చేయాలని కోరాం అని మహేశ్ కుమార్ గౌడ్ తెలిపారు. జగిత్యాలలో జీవన్ రెడ్డితో పీసీసీ అధ్యక్షులు మహేష్ భట్టి ముగిసింది. పార్టీలో కొనసాగండి, పార్టీని వీడకండి. భవిష్యత్తుపై చర్చిద్దామని పీసీసీ చర్చలు జరిపారు. ఏఐసీసీ నాయకులు సైతం పార్టీలోనే కొనసాగాలని జీవన్ రెడ్డిని కోరారు. భట్టి అనంతరం మహేష్ గౌడ్ మాట్లాడారు. 'జీవన్ రెడ్డి మా తండ్రి సమానులు. 43 ఏళ్ల సుదీర్ఘ రాజకీయ చరిత్ర ఆయనది. రాష్ట్రంలో అంతకన్నా సీనియర్ నాయకులు లేరు. గత అసెంబ్లీ ఎన్నికల్లో కొంత ఇబ్బంది పడ్డారు. ఈ వయసులోనూ ఇబ్బంది పడ్డారు. కొన్ని సార్లు రాజకీయంలో అనుకోని నిర్ణయాలు తీసుకోవాల్సి వస్తుంది. జీవన్ రెడ్డి ఇబ్బందుల్లో ఉన్నారా కాబట్టి నా సూచనల మేరకు మంత్రి శ్రీధర్ బాబు వచ్చారు. నేను కూడా ఈ రోజుల కలిశాను. కాంగ్రెస్ తో అనుబంధాన్ని తెంచొద్దని, మమ్మల్ని వీడొద్దని వారికి విన్నవించడం జరిగింది. కార్యక్రమం ఒక్కటి తదితర కారణాల వల్ల వారు ఈ నిర్ణయం తీసుకుంది. వారు పార్టీలోనే ఉండాలని ఏఐసీసీ పట్టుబడుతోంది. నాకు జీవన్ రెడ్డితో 1986 నుంచి పరిచయం. అప్పటి నుంచి మాకు రాజకీయంగా సలహాలు ఇచ్చారని తెలిపారు. జీవన్ రెడ్డి రాజీనామా చేయరు అనే ఆశతో ఇక్కడి నుంచి వెళ్తున్నామని మహేశ్ కుమార్



గౌడ్ చెప్పారు. అయితే వారు ఎలాంటి హామీ ఇవ్వలేక పోయారు. దీంతో ఆయనకు సూచనలు చేసి వెనదిరిగారు. పార్టీ మారడమే లేదా అన్నది కూడా తన చేతిలో లేదని ఈ సందర్భంగా జీవన్ రెడ్డి వ్యాఖ్యానించారు. ఇప్పటికే శ్రీధర్ బాబు, అద్వైతి లక్ష్మణ్లు ఓమారు జీవన్ రెడ్డితో భేటీ అయ్యారు. ఇక ఈ భేటీ అనంతరం ఆసక్తికర సంఘటన చోటు చేసుకుంది. ఈ చర్చలు ఫలించలేదు. జీవన్ రెడ్డి ఇంటిపై ఉన్న కాంగ్రెస్ ఫ్లేక్సీని అభిమానులు తొలగించారు. ఈ సందర్భంగా జీవన్ రెడ్డి మీడియాతో మాట్లాడారు. ఇది పరిష్కారం లేని సమస్యగా మారింది.. సమస్యకు పరిష్కారం నా దగ్గర లేదు.. వారి దగ్గర కూడా లేదు. రేపు 10 గంటలకు కార్యక్రమం అందరు భేటీ అవుండి. గార్డెన్ కి రండి.. రేపు భవిష్యత్తు, వయసం ఎలా ఉంటుందో తెలియదు.. కాంగ్రెస్ పార్టీలో ఉండి స్వపక్షంతో యుద్ధం నేను చేయలేను. నేను నా నిర్ణయం రేపు ప్రకటించబోతున్నా.. నా నిర్ణయం దైవ నిర్ణయంగా భావిస్తున్నా. 'అని జీవన్ రెడ్డి తెలిపారు. ఇక కాంగ్రెస్ కు రేపు జీవన్ రెడ్డి రాజీనామా చేయనున్నట్లు తెలుస్తోంది.

అసెంబ్లీ ముట్టడికి బిఆర్ఎస్ విద్యార్థుల యత్నం

హైదరాబాద్, మార్చి 24 అసెంబ్లీ ఎదుట ఉద్రిక్తత నెలకొంది. విద్యారంగంలో నెలకొన్న సమస్యల పరిష్కారానికి డిమాండ్ చేస్తూ బీఆర్ఎస్ నాయకులు మంగళవారం అసెంబ్లీ ముట్టడికి యత్నించారు. ఫీజు రియంబర్స్ మెంట్ నిధులు వెంటనే విడుదల చేయాలని, ఉద్యోగాల భర్తీ చేపట్టాలని డిమాండ్ చేస్తూ అసెంబ్లీ ఎదుట ధర్నా చేపట్టారు. దీంతో అప్రమత్తం అయిన పోలీసులు బీఆర్ఎస్ కార్యకర్తలను అడ్డుకున్నారు. వారిని అదుపులోకి తీసుకుని, వాహనాల్లో నాంపల్లి, పంజాగుట్ట పోలీస్ స్టేషన్లకు తరలించారు. విద్యారంగంపై సీఎం రేవంత్ రెడ్డి వ్యవహరిస్తున్న నిర్లక్ష్యపు ధోరణికి వ్యతిరేకంగా బీఆర్ఎస్ నాయకులు ఇవాళ అసెంబ్లీని ముట్టడించారు. ఫీజు రియంబర్స్ మెంట్ నిధులు వెంటనే విడుదల చేయాలని డిమాండ్ చేశారు. రెండున్నరేళ్లు గడుస్తున్నా ఇచ్చిన హామీలు నెరవేరలేదని మండిపడ్డారు. విద్యారంగం పై సర్కార్ కు చిత్తశుద్ధి

లేదని మండిపడ్డారు. నోటిఫికేషన్లు ఇవ్వకుండా, ఫీజు రియంబర్స్ మెంట్ విడుదల చేయకుండా గోస పుచ్చకుంటుందని కాంగ్రెస్ సర్కార్ పై నిప్పులు చెరిగారు. సీఎం రేవంత్ రెడ్డి వెంటనే రాజీనామా చేయాలని డిమాండ్ చేశారు. విద్యతల వారిగా బీఆర్ఎస్ నాయకులు అసెంబ్లీ ముట్టడికి వస్తుండటంతో వారిని అడ్డుకోవడానికి పోలీసులు రంగంలోకి దిగారు. ఈ నేపథ్యంలో అసెంబ్లీ పరిసర ప్రాంతాల్లో క్షుణ్ణంగా తనిఖీలు చేపట్టారు. విద్యార్థులకు ఫీజు రియంబర్స్ మెంట్, స్కాలర్ షిప్ నిధులు విడుదల చేయాలని బీఆర్ఎస్ రాష్ట్ర అధ్యక్షులు గెల్లు శ్రీనివాస్, ఉపాధ్యక్షుడు తుంగ బాలు డిమాండ్ చేశారు. విద్యారంగంలో నెలకొన్న సమస్యల పరిష్కారానికై ఇవాళ బీఆర్ఎస్ నాయకులు అసెంబ్లీని ముట్టడించారు. ఈ సందర్భంగా గెల్లు శ్రీనివాస్, తుంగ బాలు మాట్లాడుతూ.. ఉద్యమాలను అణిచివేయాలని చూడటం దుర్మార్గమైన చర్య అని మండిపడ్డారు.

ఇది ప్రజాస్వామ్యం అనిపించుకోదని అన్నారు. ఇది రాజ్యాంగ హక్కులను హరించడమే అని స్పష్టం చేశారు. ఇవాళ రాష్ట్రంలో రేవంత్ సర్కార్ ప్రజాస్వామ్యాన్ని ఖానీ చేస్తుందని మండిపడ్డారు. గురుకులాలను వట్టింతుకోవడం లేదని.. ప్రభుత్వ బదులను గాలికి వదిలేసిందని ఆగ్రహం వ్యక్తం చేశారు. యూనివర్సిటీల్లో అధ్యాపకుల పోస్టులు భర్తీ చేయాలన్న సోయ కూడా ఈ ప్రభుత్వానికి లేదని వారు విమర్శించారు. నిరుద్యోగుల, విద్యార్థుల సమస్యలపై ప్రభుత్వం సమీక్ష నిర్వహించాలని సూచించారు. సమస్యలు పరిష్కరించకపోతే ఉద్యమాన్ని మరింత ఉద్ధృతం చేస్తామని హెచ్చరించారు. రెండున్నరేళ్లు గడుస్తున్నా ఇచ్చిన హామీలు నెరవేరలేదని మండిపడ్డారు. విద్యారంగంపై సర్కార్ కు చిత్తశుద్ధి లేదని మండిపడ్డారు. నోటిఫికేషన్లు ఇవ్వకుండా, ఫీజు రియంబర్స్ మెంట్ విడుదల చేయకుండా గోస పుచ్చకుంటుందని కాంగ్రెస్ సర్కార్ పై నిప్పులు చెరిగారు.

ఢిల్లీ అసెంబ్లీ స్పీకర్ కు బెదిలంపు మెయిల్

న్యూఢిల్లీ, మార్చి 24 దేశంలోని ప్రముఖులను హతమారుస్తామంటూ ఢిల్లీ అసెంబ్లీ స్పీకర్ విజేందర్ గుప్తాకు ఒక బెదిలంపు ఈ మెయిల్ వచ్చింది. దీంతో ఈ అంశంపై భద్రతా సిబ్బంది, అధికారులు దృష్టిసారించి తగిన చర్యలు చేపట్టారు. మంగళవారం తనకు బెదిలంపు మెయిల్ వచ్చిందని స్పీకర్ విజేందర్ గుప్తా అధికారులకు తెలిపారు. దేశంలోని ప్రముఖులను హతమారుస్తామని పేర్కొంటూ ఆ మెయిల్ వచ్చింది. అందులో ప్రధాని మోదీ, కేంద్ర హోం మంత్రి అమిత్ షా, విదేశీ వ్యవహారాల శాఖ మంత్రి ఎన్. జై శంకర్, ఢిల్లీ సీఎం రేఖా గుప్తా, ఢిల్లీ మంత్రి మంజుందర్ సింగ్ సిర్సా, ఢిల్లీ లెఫ్టినెంట్ గవర్నర్ తరంజిత్ సింగ్ సందు వంటి ప్రముఖుల పేర్లు ఉన్నాయి. అలాగే ఢిల్లీ అసెంబ్లీ, విధాన సభ మెట్రో స్టేషన్లకు కూడా బాంబు బెదిలంపు వచ్చింది. దీనిపై సమాచారం అందుకున్న భద్రతా సిబ్బంది, అధికారులు వెంటనే అసెంబ్లీ, విధాన సభ మెట్రో స్టేషన్లలో బాంబ్ స్వాడ్తో, డిస్ సౌజుబుల్ డిప్యూటీ తనిఖీలు చేపట్టారు. అసెంబ్లీ ప్రాంగణం, మెట్రో స్టేషన్ పరిసరాల్లో క్షుణ్ణంగా తనిఖీ చేస్తున్నారు. భద్రతను మరింత కట్టుదిట్టం చేశారు. ఈ ప్రాంతం మొత్తం హై అలర్ట్ కొనసాగిస్తున్నారు. అయితే, ఇలాంటి బెదిలంపులు రావడం సహజమే అని, అలాగని వాటిని తేలిగ్గా తీసుకోలేమని, అందుకే భద్రతను కట్టుదిట్టం చేశామని ఢిల్లీ అసెంబ్లీ డిప్యూటీ స్పీకర్ మోహన్ సింగ్ బిష్ట్ అన్నారు. ఈ బెదిలంపులపై తామేమీ భయపడటం లేదని, అసెంబ్లీ సమావేశాలు యథావిధిగా కొనసాగుతున్నాయని ఆయన తెలిపారు. పరిస్థితి అదుపులోనే ఉందని, భద్రత విషయంలో ఎలాంటి ఆందోళనా అవసరం లేదని బీజేపీ ఎమ్మెల్యేలు అన్నారు.

పార్లమెంటులో వైసీపీకి 11 నంబర్ గది

న్యూఢిల్లీ, మార్చి 24 ఢిల్లీలోని పార్లమెంటు భవనంలో గదుల కేటాయింపు వ్యవహారం ఇప్పుడు రాజకీయ వర్గాల్లో ఆసక్తికర చర్చకు దారితీసింది. ముఖ్యంగా వైఎస్సార్ కాంగ్రెస్ పార్టీకి, '11' అనే సంఖ్యకు మధ్య ఉన్న విచిత్రమైన సంబంధం ఈ ఘటనతో మరోసారి హాట్ టాపిక్ గా మారింది. కొత్త పార్లమెంటు భవనంలో ఆయా పార్టీల బలాబలాలును చూసి స్పీకర్ కార్యాలయం గదులను కేటాయిస్తుంది. అయితే వైసీపీ ఎంపీలకు కేటాయించిన గది నంబర్ వారిని తీవ్ర కలవరానికి గురిచేసింది. స్పీకర్ కార్యాలయం మొదటి వైసీపీకి మొదటి అంతస్తులో 11వ నంబర్ గదిని కేటాయించింది. ఈ నంబర్ చూడగానే వైసీపీ ఎంపీలు ఒక్కసారిగా షాక్ కు గురయ్యారు. ఆంధ్రప్రదేశ్ సార్వత్రిక ఎన్నికల్లో వైసీపీ కేవలం 11 స్థానాలకే పరిమితమైంది. సోషల్ మీడియాలో నెటిజన్లు వైసీపీని '11' అంటూ ఎద్దేవా చేస్తున్నట్లు తెలుస్తోంది. ఇప్పుడు పార్లమెంటులో కూడా అదే నంబర్ రావడం ఫ్యాన్స్ పార్టీ నేతలను విస్మయానికి గురిచేసింది. తమకు ఇచ్చిన గది నంబర్ మార్కాలని కోరుతూ వైఎస్ జగన్ మోహన్ రెడ్డి పార్టీ ఎంపీలు హుటాహుటిన స్పీకర్ ను కలిశారు. 11వ నంబర్ గదిని ఎందుకు



వద్దంటున్నారని స్పీకర్ ప్రశ్నించగా.. ఆ నంబర్ తమకు కలిసి రావడం లేదని, ఏపీలో తమ పార్టీ గెలిచిన సీట్ల సంఖ్య కూడా అదే కావడంతో అందరూ హేళన చేస్తున్నారని ఫ్యాన్స్ పార్టీ నేతలు వివరించారు. ఆ పార్టీ ఎంపీల విజ్ఞప్తిని పరిగణనలోకి తీసుకున్న స్పీకర్, వారికి 12వ నంబర్ గదిని కేటాయించారు. దీంతో వైసీపీ నేతలు ఊపిరి పీల్చుకున్నారు. . ఒకప్పుడు 151 సీట్లతో రికార్డు సృష్టించిన పార్టీ, ఇప్పుడు '11' అనే అంకెను చూసి భయపడటం రాజకీయ విచిత్రమేనని రాజకీయ విశ్లేషకులు అభిప్రాయపడుతున్నారు. మరోవైపు, ఆంధ్రప్రదేశ్ లో అధికారంలో ఉన్న తెలుగుదేశం పార్టీకి పార్లమెంటు మొదటి అంతస్తులో 9వ నంబర్ గదిని కేటాయించారు. కూటమి ప్రభుత్వంలో డి.టి.ఎం.ఎస్. కీలక పాత్ర పోషిస్తోండటంతో, ప్రధానమైన గదుల్లో ఒకటి వారికి దక్కింది.

ప్రభుత్వ భూమిలో అద్దె చేసిన ప్రతి ఒక్కరికి ఇంటి స్థలాలు కేటాయించాలి

సిపిఐ కార్యాలయానికి స్థలం కేటాయించాలి
సిపిఐ సీనియర్ నాయకులు

వెల్దురి, మార్చి 24, (సీమకిరణం న్యూస్): భారత కమ్యూనిస్టు పార్టీ సిపిఐ రాష్ట్ర సమితి పిలుపులో భాగంగా గ్రామీణ ప్రాంతాల్లో పేదలకు 3 సెంట్ల స్థలం పట్టణ ప్రాంతాల్లో 2 సెంట్ల స్థలం ఇవ్వాలని ఇంటి నిర్మాణానికి ఐదు లక్షల రూపాయలు ఇవ్వాలని అదేవిధంగా 456.565/సా సర్వే నెంబర్లు ప్రభుత్వ భూమిలో అద్దె చేసిన ప్రతి వ్యక్తికి ఇంటి స్థలం కేటాయించాలని సిపిఐ కార్యాలయానికి స్థలం కేటాయించాలని వారు డిమాండ్ చేశారు. గత ప్రభుత్వంలో కొండల్లో గుట్టల్లో వైరుస్సార్ జగనన్న కాలనీ ఏర్పాటు చేశారు. అలా కాకుండా



కూటమి ప్రభుత్వం మంచి ప్రదేశాలలో ఇళ్ల స్థలాలు కేటాయించాలని వెల్దురి ఎమ్మార్వో ఆఫీస్ ముందు ధర్మా నిర్వహించారు. ఈ కార్యక్రమంలో జిల్లా సహాయ కార్యదర్శి మున్నెప్ప సిపిఐ మండల కార్యదర్శి సిపిఐ సీనియర్ నాయకులు డి రాజు వ్యవసాయ కార్మిక నాయకులు రామాంజనేయులు, చిన్నమాదులు, ఇంటి సంఘం కార్యదర్శి వెంకటేశ్వర్లు సిపిఐ పట్టణ కార్యదర్శి స్థలాల లభింపజేయాలని మహిళలు తదితరులు పాల్గొన్నారు. గిరి సహాయ కార్యదర్శి చిన్నమాదులు సిపిఐ మండల

సహాయ కార్యదర్శి కోకిలరాజు సిపిఐ మండల నాయకులు మాధవ స్వామి, అనిల్ రాముడు సుదేవ్ నాయకులు తిమ్మయ్య నాగమద్దయ్య సీమాను, భాష, బిల్లింగ్ వర్కర్స్ యూనియన్ జిల్లా అధ్యక్షుడు నాగమద్దయ్య, మండల కార్యదర్శి మున్నెప్ప సిపిఐ మండల కార్యదర్శి సిపిఐ సీనియర్ నాయకులు డి రాజు వ్యవసాయ కార్మిక నాయకులు రామాంజనేయులు, చిన్నమాదులు, ఇంటి సంఘం కార్యదర్శి వెంకటేశ్వర్లు సిపిఐ పట్టణ కార్యదర్శి స్థలాల లభింపజేయాలని మహిళలు తదితరులు పాల్గొన్నారు.

పబ్లిక్ ప్రాసిక్యూటర్ భాస్కర రావును అభినందించిన కర్నూలు జిల్లా ఎస్పీ



కర్నూలు క్రైమ్ మార్చి 24, (సీమకిరణం న్యూస్) : మంగళవారం జరిగిన నేర సమీక్ష సమావేశంలో పబ్లిక్ ప్రాసిక్యూటర్ భాస్కరరావును జిల్లా పోలీస్ కార్యాలయంలో కర్నూల్ ఎస్పీ విక్రాంత్ అభినందించారు. జరిగిన విషయం...

హైదరాబాద్ నుండి బెంగుళూరు వెళ్తున్న బస్సులో రూ. 25 లక్షల దొంగతనం జరిగిన కేసులో, డోన్ జ్యూడిషియల్ ఫస్ట్ క్లాస్ మేజిస్ట్రేట్ ఎస్. జ్యోతి మార్చి 10న ముద్దాయిలకు 2 సంవత్సరాల జైలు శిక్ష విధించారు. 25.10.2025న జరిగిన ఈ దొంగతనం ఘటనలో, ఫిర్యాదు మేరకు క్రిష్ణగిరి పిపిఎల్ కేసు నమోదు చేశారు.

27.10.2025న

- 1) మామూల్ షహీద్, ఉత్తర్ ప్రదేశ్ రాష్ట్రం
- 2) సుహాబ్, ఉత్తర్ ప్రదేశ్ రాష్ట్రం

ఈ పై ఇద్దరు ముద్దాయిలను అరెస్టు చేసి కోర్టుకు హాజరు పరిచారు.

కోర్టు విచారణ అనంతరం ఇద్దరు ముద్దాయిలకు 2 సంవత్సరాల పాటు జైలు శిక్ష విధించారు. ఈ కేసులో కీలక పాత్ర పోషించిన పబ్లిక్ ప్రాసిక్యూటర్ భాస్కరరావు గారిని, అలాగే దర్యాప్తు నిర్వహించిన అప్పటి వెల్దురి సీఐ మధుసూదన్ రావు, ప్రస్తుతం వెల్దురి సీఐ యుగంధర్, క్రిష్ణగిరి ఎస్పీ కృష్ణమూర్తిలను ఎస్పీ అభినందించారు. అదేవిధంగా లోక్ అదాలత్ లో ఎక్కువ కేసులు పరిష్కారం చేసినందుకు గాను కర్నూల్ శ్రీ టౌన్ సీఐ శేషయ్యను, ఒక దొంగతనం కేసులో రికవరీ చేసినందుకు గాను కర్నూల్ నాల్గవ పట్టణ సీఐ విక్రమ సింహను కర్నూలు జిల్లా ఎస్పీ విక్రాంత్ పాటిల్ ప్రత్యేకంగా అభినందించారు.

క్షయ వ్యాధి నిర్మూలనలో ప్రజల భాగస్వామ్యం అత్యంత కీలకం

- కర్నూలు మెడికల్ కళాశాల ప్రెసిడెంట్ డాక్టర్ చిట్టి నరసమ్మ
- 'క్షయ వ్యాధిపై వ్యాసరచన క్విజ్ పోటీలు'

కర్నూలు వైద్యం, మార్చి 24, (సీమకిరణం న్యూస్) : క్షయ వ్యాధి నిర్మూలనలో ప్రజల భాగస్వామ్యం అత్యంత కీలకమని కర్నూలు మెడికల్ కళాశాల ప్రెసిడెంట్ డాక్టర్ చిట్టి నరసమ్మ అన్నారు. మంగళవారం



పవచ క్షయ నిర్మూలన దినోత్సవం సందర్భంగా ప్రజల శక్తితో క్షయాన్ని అంతం చేయవచ్చు' అనే ధీమతో కర్నూలు మెడికల్ కాలేజీలో ఘనంగా నిర్వహించారు. ఈ సందర్భంగా కమ్యూనిటీ మెడిసిన్ విభాగం, పల్నూరి మెడిసిన్ విభాగం మరియు డిటిడిసీ సంయుక్త ఆధ్వర్యంలో అండర్ గ్రాడ్యుయేట్ విద్యార్థుల కోసం వ్యాస రచన పోటీ నిర్వహించగా మొత్తం 63 మంది విద్యార్థులు పాల్గొన్నారు. ఈ పోటీలలో అక్షయ పి (ఫైనల్ ఇయర్ పార్ట్ X) ప్రథమ స్థానం, అలేఖ్య పి ద్వితీయ స్థానం, తేజశ్రీ (ఫస్ట్ ఇయర్ యం.బి.బి.యస్) తృతీయ స్థానం సాధించారు. అలాగే అన్ని విభాగాల పోస్ట్ గ్రాడ్యుయేట్ విద్యార్థుల కోసం క్విజ్ పోటీ నిర్వహించబడింది. ఈ క్విజ్ పోటీలో టీమ్ గా (డా. సాయి సౌమ్య -- కమ్యూనిటీ మెడిసిన్, డా. జి. శ్రీలక్ష్మి -- కమ్యూనిటీ మెడిసిన్, డా. నితాఫర్ భాను -- పాథాలజీ, డా. రూపకీర్తి -- పల్నూరి మెడిసిన్, డా. సాయి స్వేత -- జనరల్ మెడిసిన్, డా. ఆర్. నవ్య -- రేడియోలజీ) ప్రథమ బహుమతి సాధించారు. ద్వితీయ బహుమతిని డా. సబీహా (కమ్యూనిటీ మెడిసిన్), డా. మంజులక్ష్మి (పాథాలజీ), డా. నాగరిషిట్ (జనరల్ మెడిసిన్), డా. క్షయ వ్యాధి నిర్మూలనలో ప్రజల భాగస్వామ్యం అత్యంత ముఖ్యమని, సమాజంలో అవగాహన పెంపొందించడంలో యువత కీలక పాత్ర పోషించాలని ప్రెసిడెంట్ సూచించారు. ఈ కార్యక్రమంలో కమ్యూనిటీ మెడిసిన్, పల్నూరి మెడిసిన్ విభాగాల అధ్యాపకులు డాక్టర్ అరుణ, డా.రేణుక, డా. వెంకటేశ్వర్లు డా.పుష్పలత డా.ప్రవీణ డా.ప్రసన్న రాణి డా.రవి నాయక్ మరియు విద్యార్థులు పాల్గొన్నారు.

నేర నియంత్రణలో రాజీ పడవద్దు

నేర నియంత్రణే లక్ష్యంగా పోలీసులు సమర్థవంతంగా పనిచేయాలి
కర్నూలు ఎస్పీ విక్రాంత్ పాటిల్

- ట్రోన్ కెమెరాలతో పెట్రోలింగ్ ముమ్మరం చేయాలి
- ట్రంక్ అండ్ డ్రైవ్, ఓపెన్ డ్రింకింగ్ ల పై ప్రత్యేక దృష్టి సారించాలి
- పెండింగ్ కేసుల దర్యాప్తులను పక్కబడిగా చేయాలి
- పోలీసు అధికారులతో నెల వారి నేర సమీక్షా సమావేశం



కర్నూలు క్రైమ్, మార్చి 24, (సీమకిరణం న్యూస్) : నేర నియంత్రణలో రాజీ పడకుండా నేర నివారణే ప్రథమ లక్ష్యంగా పని చేయాలని కర్నూలు ఎస్పీ విక్రాంత్ పాటిల్ పోలీసు అధికారులకు ఆదేశించారు. ఈ సందర్భంగా మంగళవారం జిల్లా పోలీసు కార్యాలయంలోని వ్యాస్ ఆడిటోరియంలో జిల్లాలోని డిఎస్పీలు, సిఐలు, ఎస్పైలు తో నెలవారీ నేర సమీక్షా సమావేశం నిర్వహించారు. కర్నూలు ఎస్పీ విక్రాంత్ పాటిల్ పోలీసు అధికారులతో మాట్లాడుతూ జిల్లాలో నేర నియంత్రణను కట్టుదిట్టం చేయాలన్నారు. డ్రంక్ అండ్ డ్రైవ్, ఓపెన్ డ్రింకింగ్ ల పై ప్రత్యేక దృష్టి సారించాలన్నారు. ప్రజల ఫిర్యాదులను సమగ్రంగా పరిశీలించి ప్రాధాన్యత కేసులను 7 రోజుల్లో పరిష్కరించాలన్నారు. రాత్రి గస్తీలు, విజిలెట్ పోలీసింగ్ ను బలోపేతం చేయాలన్నారు. రౌడీ షీటర్ల పై నిఘా ఉంచాలన్నారు. మొబైల్ రికవరీ, రోడ్డు ప్రమాదాల నివారణ, మహిళల భద్రతపై ప్రత్యేక చర్యలు చేపట్టాలన్నారు. మార్చి 28 నుంచి క్రికెట్ టెస్టింగ్ పై నిఘా ఉంచాలన్నారు. డ్రోన్ కెమెరాలతో పెట్రోలింగ్ ముమ్మరం చేయాలన్నారు. పెండింగ్ కేసుల దర్యాప్తులను పక్కబడిగా చేయించాలన్నారు. గత నెలలో వివిధ కేసులలో ప్రతిభ కనబరచిన పోలీసు అధికారులు, సిబ్బందికి ఎస్పీ ప్రశంసా పత్రాలను అందజేసి అభినందించారు. ఈ నేర సమీక్ష సమావేశంలో ఆడిషనల్ ఎస్పీలు చున్నప్పటికీ, లీగల్ అడ్వైజరీ మల్తికార్జున రావు, డిఎస్పీలు వెంకట్రామయ్య, ఉపసేనాబాబు, భార్గవి, సిఐలు, ఎస్పైలు పాల్గొన్నారు.

సమిష్టి కృషితోనే క్షయ వ్యాధి నిర్మూలన సాధ్యం

- ముందుగానే గుర్తిస్తే క్షయ వ్యాధిని నివారించవచ్చు
- కర్నూలు ప్రభుత్వ ఆసుపత్రి సూపరింటెండెంట్ డాక్టర్ కే. వెంకటేశ్వర్లు



కర్నూలు వైద్యం, మార్చి 24, (సీమకిరణం న్యూస్): సమిష్టి కృషితోనే క్షయ వ్యాధి నిర్మూలన సాధ్యమని ముందుగానే గుర్తిస్తే క్షయ వ్యాధిని నివారించవచ్చని కర్నూలు ప్రభుత్వ ఆసుపత్రి సూపరింటెండెంట్ డాక్టర్ కే. వెంకటేశ్వర్లు తెలిపారు. కర్నూలు మెడికల్ కాలేజీ న్యూ లెక్చర్ గ్యాలరీలో జరిగిన టీబీ-ముక్త భారత్ అభియాన్ అవగాహన సదస్సులో ఆసుపత్రి సూపరింటెండెంట్ డాక్టర్ కే. వెంకటేశ్వర్లు పాల్గొన్నారు. ఈ సందర్భంగా సూపరింటెండెంట్ డాక్టర్ కే. వెంకటేశ్వర్లు మాట్లాడుతూ 2025 నాటికి క్షయ రహిత దేశంగా తీర్చిదిద్దాలనే లక్ష్యంతో కేంద్ర, రాష్ట్ర ప్రభుత్వాలు 'టీబీ-ముక్త భారత్ అభియాన్' కార్యక్రమాన్ని ఎంతో ప్రతిష్టాత్మకంగా అమలు చేస్తున్నాయని అన్నారు. క్షయ వ్యాధి పట్ల ప్రజల్లో ఉన్న అపోహలను తొలగించి, ప్రాథమిక దశలోనే వ్యాధిని గుర్తించి సరైన చికిత్స అందించడం ద్వారా మరణాల రేటును పూర్తిగా తగ్గించవచ్చు అన్నారు. ప్రభుత్వ ఆసుపత్రిలో టీబీ రోగులకు ఉచిత వైద్యంతో పాటు, వారి పోషకాహారాన్ని బాధితులందరూ సద్వినియోగం చేసుకోవాలన్నారు. ఈ కార్యక్రమంలో ఆసుపత్రి సూపరింటెండెంట్ డాక్టర్ కే వెంకటేశ్వర్లుతో పాటు మెడికల్ కాలేజీ ప్రిన్సిపాల్ చిట్టి నరసమ్మ మరియు డాక్టర్ భాస్కర్ (డిప్యూటీ మెడికల్ హెల్త్ ఆఫీసర్) డాక్టర్ జుట్లూరి (డిప్యూటీ కోఆర్డినేటర్ హెల్త్ నెర్వీసెస్) మరియు ఇతర వైద్య సిబ్బంది పాల్గొన్నారు.

ఏఐటియూసీ 21వ జిల్లా మహాసభలు జయప్రదం చేయాలి



వెల్దురి, మార్చి 24, (సీమకిరణం న్యూస్): వెల్దురి ఏఐటియూసీ కార్యాలయంలో మంగళవారం మండల మహాసభ నిర్వహించారు. ముఖ్యఅతిథిగా ఏఐటియూసీ కర్నూలు జిల్లా ప్రధాన కార్యదర్శి మున్నెప్పతో పాటు ఏపీ ఆలో యూనియన్ వర్కర్స్ జిల్లా ప్రధాన కార్యదర్శి ఈశ్వర్ హాజరయ్యారు. ఈ సందర్భంగా మున్నెప్ప మాట్లాడుతూ మార్చి 28, 29, 30వ తేదీల్లో ఆలూరులో జరిగే జిల్లా మహాసభలకు ఏఐటియూసీ అనుబంధ సంఘాల కార్యకర్తలు పాల్గొని జయప్రదం చేయాలని కోరారు. పెట్టుబడిదారులకు వ్యతిరేకంగా 1920 అక్టోబర్ 31వ తేదీ దేశ వాణిజ్య నగరమైన బొంబాయిలో మొట్టమొదటిసారి ఆనాటి స్వాతంత్ర్య సమరయోధులు లాలా లజపత్ సింగ్, బిపిన్ చంద్రపాల్ ఎస్ ఏ డాంగ్ జవహర్ లాల్ నెహ్రూ జాతీయ కార్యక సంఘం ఏఐటియూసీ స్థాపించినారు. ఆ రోజు నుంచి ఈరోజు వరకు కార్యకల కోసం ఎన్నో పోరాటాలు చేసి ఎన్ని గంటల పని విధానము సాధించుకుందన్నారు. కర్నూలు జిల్లా ఆలూరులో జరగబోయే మహాసభలకు వేల సంఖ్యలో పాల్గొని మన కార్యక సంఘాల ఐక్యత నిరూపించాలని మనకు స్వాతంత్ర్యం రాకముందు నుండి మన కార్యకల కోసం ఎన్నో యుద్ధాలు ఎన్నో నిరాహార దీక్షలు ధర్మాలు చేసి మన కార్యకలకు ఎప్పుడు అండగా ఉండే మన ఏఐటియూసీ మన జిల్లాలో జరగడం చాలా సంతోషదగ్గ విషయం కాబట్టి ఈ కార్యక్రమం మన అందరిదని భావించి అధిక సంఖ్యలో పాల్గొని చేయాలన్నారు. వెల్దురి ఏఐటియూసీ మండల మహాసభ సందర్భంగా నూతన కమిటీ ఎన్నుకున్నారు. మండల అధ్యక్షుడిగా కె యేనయ్య ప్రధాన కార్యదర్శిగా బి మాధవస్వామి ఉపాధ్యక్షులుగా కే అనిల్ బి రామాంజనేయులు సహాయ కార్యదర్శిగా ఈడమ్మ కోకిల నాగరాజు ట్రైజరర్ గా హరిప్రసాద్ వీరితోపాటు పదిమంది కమిటీ సభ్యులుగా ఎన్నుకున్నారు. ఈ కార్యక్రమంలో వెల్దురి మండల నాయకులు హరి ప్రసాద్ జి నాగమద్దయ్య చిన్నమాదులు సిపిఐ పట్టణ కార్యదర్శి గిరిబాబు అస్వర్ భాష మబుల్ రామకృష్ణ రత్నపల్లి కలగొట్ల బోయినపల్లి లద్దగి కోడుమూరు మొదల ఆలో స్టాండ్ కార్యకలు భవన నిర్మాణ కార్యకలు చిన్న వ్యాహారస్తుల కార్యకలు మొదలగువారు పాల్గొన్నారు.

శ్రీలీల ట్రాక్ చూసేందుకు మహిళల ఆసక్తి




● ఉస్తాద్ భగన్ సింగ్ పై హాట్ షంకర్

పవర్ స్టార్ పవన్ కల్యాణ్ కథానాయకుడిగా దర్శకుడు హాట్ షంకర్ తెరకెక్కించిన చిత్రం 'ఉస్తాద్ భగత్ సింగ్'. తాజాగా దీని ప్రచారంలో భాగంగా హాట్ షంకర్ ఆసక్తికర వ్యాఖ్యలు చేశారు. సినిమాకు వస్తున్న స్పందనపై ఆయన మాట్లాడుతూ.. సెకండ్ హాఫ్ లో వచ్చే శ్రీలీల ఎపిసోడ్ మహిళా ప్రేక్షకులను బాగా ఆకట్టుకుంటోందని తెలిపారు. 'నిజం చెప్పాలంటే.. రెండో భాగంలో శ్రీలీల ట్రాక్ చూడటం కోసమే మహిళలు భారీగా థియేటర్లకు వస్తున్నారు. పవన్ కల్యాణ్ ను రెండు గంటల పాటు అభిమానులు వారు కోరుకున్నవిధంగా చూసుకోదగ్గ చిత్రమిది. కుటుంబ ప్రేక్షకులందరూ కలిసి ఆస్వాదించేలా ఉంది. నేను ఈ చిత్రం విషయంలో చాలా సంతోషంగా ఉన్నాను' అని అన్నారు. మైత్రీ మావీ మేకర్స్ నిర్మించిన ఈ మావీలో పవన్ కు జోడిగా శ్రీలీల, రాశీఖన్నా నటించగా.. పార్థిబన్ విల్ పాత్రలో కనిపించారు.


అల్లీ అల్లు అర్జున్ కాంబోపై భారీ అంచనాలు

సోషల్ మీడియాలో లయన్ పోస్టర్ పై ఆసక్తి ఐకాన్ స్టార్ అల్లు అర్జున్ మరియు మాస్ డైరెక్టర్ అల్లీ కాంబినేషన్ లో తెరకెక్కుతున్న భారీ ప్రాజెక్ట్ 'ఎం22' పై అంచనాలు రోజురోజుకీ పెరుగుతున్నాయి. ఇప్పటికే ఈ సినిమా సౌత్ పాటు నార్త్ ఇండియాలోనూ భారీ హైప్ ను క్రియేట్ చేసింది. అయితే ఇప్పటివరకు ఈ చిత్రానికి సంబంధించిన ఎలాంటి అధికారిక ప్రమోషన్ కంటెంట్ విడుదల చేయకుండా మేకర్స్ గట్టి సీక్రెసీని మెయింటైన్ చేస్తున్నారు. ఇటీవల అల్లీ తన సోషల్ మీడియాలో షేర్ చేసిన లయన్ పోస్టర్ ఇప్పుడు చర్చనీయాంశంగా మారింది. ఆ పోస్టర్ లో సింహం ముఖం రెండు వేర్వేరు భాగాలుగా కనిపించడం విశేషం. దీనితో సినిమాలో అల్లు అర్జున్ డ్యూయల్ రోల్ లో కనిపించనున్నారా? లేక ఒక క్లిష్టమైన, మల్టీ-లేయర్డ్ క్యారెక్టర్ లో నటిస్తున్నారా? అన్న సందేహాలు అభిమానుల్లో మొదలయ్యాయి. అల్లీ పోస్టర్ కు జతచేసిన 'నీలా ఎవరూ ఉండలేరు, అదే నీ శక్తి' అనే క్యాప్షన్ మరింత ఆసక్తిని రేకెత్తిస్తోంది. ఇది హీరో పాత్రలో ఉన్న విభిన్న కోణాలను సూచిస్తోందని సినీ వర్గాలు విశ్లేషిస్తున్నాయి. ఈ చిత్రాన్ని ప్రముఖ నిర్మాణ సంస్థ సన్ పిక్చర్స్ సుమారు రూ. 600 కోట్ల భారీ బడ్జెట్ తో తెరకెక్కిస్తోంది.

ఈ స్థాయి వ్యయంతో రూపొందుతున్న ఈ సినిమా భారతీయ సినిమా చరిత్రలోనే అత్యంత ప్రతిష్టాత్మక ప్రాజెక్టుల్లో ఒకటిగా నిలిచే అవకాశముంది. అల్లు అర్జున్ ఇప్పటికే పాన్-ఇండియా స్టార్ గా తన స్థాయిని నిరూపించుకోగా, అల్లీ తన మాస్ కమర్షియల్ టేకింగ్ తో వరుస విజయాలు అందుకున్న దర్శకుడు. ఈ ఇద్దరి కాంబినేషన్ లో వస్తున్న సినిమా కావడంతో, ట్రేడ్ వర్గాలు ఈ ప్రాజెక్ట్ పై భారీ అంచనాలు పెట్టుకున్నాయి. బాక్సాఫీస్ వద్ద కొత్త రికార్డులు సృష్టించడం ఖాయమని భావిస్తున్నారు. అల్లు అర్జున్ పుట్టినరోజు సందర్భంగా ఏప్రిల్ 8న ఈ చిత్రానికి సంబంధించిన టీజర్ విడుదల చేసే అవకాశముందని సమాచారం. దీనిపై అధికారిక ప్రకటన రావాల్సి ఉన్నప్పటికీ, అభిమానులు మాత్రం ఆ తేదీ కోసం ఆసక్తిగా ఎదురుచూస్తున్నారు.



పెద్ది టీజర్ కోసం అభిమానుల ఆసక్తి



గోబల్ స్టార్ రామ్ చరణ్ సటిస్టున్న తాజా చిత్రం 'పెద్ది' పై రోజురోజుకూ అంచనాలు పెరుగుతున్నాయి. గ్రామీణ నేపథ్యంలో సాగే ఈ స్పోర్ట్స్ యాక్షన్ డ్రామాలో చరణ్ రఫ్ అండ్ మాస్ పాత్రలో కనిపించబోతున్నాడు. ఇటీవల విడుదలైన ఈ సినిమా రెండో సింగిల్ 'రై రై రా రా' సోషల్ మీడియాలో సంచలనం సృష్టించగా.. ముఖ్యంగా రామ్ చరణ్ విసర్జిత డ్యాన్స్ మూమెంట్స్ ప్రేక్షకులను విపరీతంగా ఆకట్టుకున్నాయి. మరోవైపు ఈ సినిమా షూటింగ్ చివరి దశకు చేరుకుంది. ప్రస్తుతం గచ్చిబౌలి స్టేడియంలో క్రూషియల్ షెడ్యూల్ తో బిజీగా ఉంది చిత్ర యూనిట్. నాలుగు రోజుల పాటు ఈ షెడ్యూల్ షూటింగ్ జరగనుందని సమాచారం. ఇక పెద్ది సినిమా నుంచి టీజర్ రిలీజ్ కు రెడీ అవుతున్నారని మేకర్స్. ఫిబ్రవరిలో కన్నరేషన్ లేకపోయినా, రామ్ చరణ్ పుట్టినరోజు సందర్భంగా మార్చి 27న పెద్ది టీజర్ విడుదలయ్యే అవకాశం ఉంది. అయితే, చరణ్ బర్త్ డేకి మరో మూడు రోజుల సమయం మాత్రమే ఉంది. కానీ, ఇప్పటి వరకు పెద్ది టీజర్ నుంచి టీజర్ గురించి ఎలాంటి అప్డేట్ లేదు. మెగాభిమానులు మాత్రం ఈసారి తమ అభిమాన హీరో బర్త్ డేని గ్రాండ్ గా సెలబ్రేట్ చేసుకోబోతున్నారు.

దురంధర్-2 కు రజనీకాంత్ పునఃసలు



తాజా బ్లాక్ బస్టర్ 'ధురంధర్ 2' పై సూపర్ స్టార్ రజనీకాంత్ ప్రశంసలు కురిపించారు. ఈ సినిమా బాక్సాఫీస్ వద్ద సృష్టిస్తోన్న ప్రభంజనాన్ని చూసి.. ఆదిత్య ధర్ పనితీరును మెచ్చుకుంటూ సోషల్ మీడియాలో పోస్ట్ చేశారు. ఆదిత్యను 'బాక్సాఫీస్ కా బాప్' అని ప్రశంసించడమే కాకుండా సినిమా అద్భుతంగా ఉందని రజనీకాంత్ కొనియాడారు. ఈ సందర్భంగా హీరో రజనీకాంత్, చిత్ర బృందానికి అభినందనలు తెలిపారు. ప్రతి భారతీయుడు చూడాల్సిన సినిమా అని అన్నారు. రజనీకాంత్ చేసిన ఈ వ్యాఖ్యలు సోషల్ మీడియాలో వైరల్ అవుతున్నాయి. తల్లివా పోస్ట్ కు ఆదిత్య ధర్ ఎమోషనల్ రిపై పెట్టారు. 'మేముందరం వినోదం అనే పదానికి మీ ఒక్కరినే బెంచ్ మార్క్ గా చూస్తూ పెరిగాము. దశాబ్దాలుగా మమ్మల్ని విజిల్స్ వేయించేలా, నవ్వించేలా, భావోద్వేగానికి గురయ్యేలా.. మీరు వినోదానికి అసలైన అర్థం చెప్పారు. ఇప్పటికీ అదే స్టైల్.. అదే గ్రేస్ తో మీరు చేస్తున్న మ్యాజిక్ అద్భుతం. అలాంటిది మీరు 'ధురంధర్ 2' ను తప్పక చూడాల్సిన చిత్రం అని చెప్పడం నా జీవితంలో అతిపెద్ద 'సూపర్ స్టార్' మూమెంట్ గా అనిపిస్తోంది. పెద్ద కలలు కనేలా మమ్మల్ని ప్రోత్సహించిన వ్యక్తి నుంచి అందిన ఈ ప్రశంస ఒక వరంలా ఉంది. మీ మాటలకు నా హృదయం ఉప్పొంగుతోంది' అని దర్శకుడు తన పోస్ట్ లో రాసుకొచ్చారు. మార్చి 19న విడుదలైన 'ధురంధర్ 2' చరిత్ర సృష్టిస్తోంది. ప్రపంచవ్యాప్తంగా ఈ చిత్రం ఇప్పటికే రూ. 750 కోట్ల మార్కును దాటి రికార్డులు తిరగరాస్తోంది. రజనీకాంత్ తో పాటు అల్లు అర్జున్, మహేశ్ బాబు, నాగార్జున వంటి ఇతర అగ్ర తారలు కూడా ఈ సినిమాపై ప్రశంసలు కురిపించిన సంగతి తెలిసిందే.

మగాడి తోడు లేకున్నా బాగానే ఉన్నా: టబు



పెళ్లి చేసుకోకుండా ఒంటరిగా ఉంటున్న టబు పెళ్లి అవసరం ఏముందని ప్రశ్న జీవితంలో మగాడి అవసరం లేదని వ్యాఖ్యపై బాబాడి బ్యూటీ టబు బాలీవుడ్ లో వరుస చిత్రాలతో దూసుకుపోతున్నారు. విభిన్నమైన క్యారెక్టర్లను పోషిస్తూ కెరీర్ ను కొనసాగిస్తున్నారు. 53 ఏళ్ల వయసు వచ్చినా తరగని అందం ఆమెది. మరోవైపు పెళ్లి చేసుకోకుండా టబు ఒంటరిగా జీవితాన్ని గడుపుతున్నారు. తాజాగా ఓ ఇంటర్వ్యూలో పెళ్లి గురించి ఆమె స్పందిస్తూ... తనకు పెళ్లి అవసరం ఏముందని టబు ప్రశ్నించారు. మగాడి తోడు లేకుండా బాగానే ఉన్నానని చెప్పారు. మగాడి అవసరం పడక గదిలో అవసరమొస్తుంది కానీ... జీవితంలో కాదని అన్నారు. ఆమె చేసిన బోల్డ్ కామెంట్స్ పై కొందరు పాజిటివ్ గా స్పందిస్తే... మరికొందరు మాత్రం విమర్శలు గుప్పిస్తున్నారు.

టోవినో థామస్ 'పల్లిచట్టంబి' తెలుగు టీజర్ విడుదల



మలయాళ స్టార్ హీరో టోవినో థామస్ ప్రధాన పాత్రలో నటించిన పీరియడ్ యాక్షన్ డ్రామా 'పల్లిచట్టంబి'కి సంబంధించిన తెలుగు టీజర్ ను మేకర్స్ తాజాగా విడుదల చేశారు. వరల్డ్ వైడ్ ఫిలిమ్స్ ఈ సినిమాను నిర్మిస్తుండగా.. ఏప్రిల్ 10న ఈ చిత్రం ప్రేక్షకుల ముందుకు రాబోతుంది. ఇక టీజర్ చూస్తుంటే.. చారిత్రక నేపథ్యంలో సాగే సినిమా అని తెలుస్తుంది. ఇందులో టోవినో థామస్ ఒక మాస్ మరియు పవర్ ఫుల్ లుక్ లో కనిపిస్తున్నారు. 19వ శతాబ్దపు కేరళ సామాజిక పరిస్థితులను కళ్లకు కట్టినట్లు చూపించబోతున్నారని అర్థమవుతోంది. 'క్వీన్', 'జన గణ మన' వంటి సెన్సేషనల్ హిట్స్ అందించిన డిజి జోస్ ఆంటోనీ (ఇణయికి జీవితం సౌత్ అంబ) ఈ చిత్రానికి దర్శకత్వం వహిస్తుండగా. కయాడ్ లోహర్ కథానాయికగా నటిస్తుంది. 'పల్లిచట్టంబి' అంటే ఆ కాలంలో ఒక ప్రాంతానికి రక్షకుడిగా ఉన్న వ్యక్తి అని అర్థం. మలయాళంతో పాటు తెలుగు, తమిళం, కన్నడ మరియు హిందీ భాషల్లో ఈ చిత్రం గ్రాండ్ గా విడుదల కాబోతుంది